

# ગરવી તાકાત

GARVI TAKAT DAILY દૈનિક

તંત્રી : પ્રકાશ આર. ચૌધરી

૨૮-૧૨-૨૦૨૪

શનિવાર

વર્ષ : ૧૦ ★ અંક નં : ૨૬૭  
પેજ : ૪ ★ વિક્રમ સંવત : ૨૦૮૧

**ગરવી તાકાત**  
હવે આંગણીના ટેરવે  
તમારા ગામ કે શહેરના  
સમાચાર વાંચો એક  
આંગણીના ટેરવે

પ્લે સ્ટોરમાંથી ડાઉનલોડ કરો અને મેળવો તમારા ગામના કે શહેરના લેટેસ્ટ સમાચાર તથા ઈ-પેપર તમારા મોબાઇલમાં

**NEWS**  
Garvi Takat  
app

કાર્યાલય : ૯, અંબિકા કોમ્પ્લેક્સ, ટી.બી. રોડ, ભમરિયાનાળા પાસે, મહેસાણા-૨ • ફોન : ૦૨૭૯૨ ૨૪૨૨૦૧ • મો : ૯૨૨૭૧ ૧૩૫૫૫ • કિંમત રૂ. ૩-૦૦ • Email : garvitakat1511@gmail.com • www : garvitakat.com • RNI No. GUJGUJ/2015/61367

## ચાલુ સાંસદ અથવા ધારાસભ્ય પૈકી કોઈ એકને ભાજપ પ્રદેશ પ્રમુખ બનાવી શકાય છે

# પાટીલ પછી કોનો વારો? કમલમમાં કાનાફૂસી શરૂ, નવા પ્રદેશ પ્રમુખ માટે અનેક નામની ચર્ચા ઉપડી: કમુરતા ઉતરતા નવા નામની જાહેરાત

(ગરવી તાકાત) મહેસાણા તા.૨૭ સીઆર પાટીલ હવે મોદી સરકારના નવા મંત્રી બની ગયા છે. ગુજરાતમાં હવે કમુરતા ઉતરવાની રાહ જોવાઈ રહી છે, કમુરતા ઉતરતા ઉત્તરાયણ સુધીમાં નવા અધ્યક્ષના નામની જાહેરાત થઈ જાય તેવી સંભાવના છે. ત્યારે ગુજરાતમાં નવો ગણગણાટ શરૂ થયો છે. ભાજપના નવા પ્રદેશ પ્રમુખ કોણ બનશે તેની ચર્ચાઓ તેજ બની છે. વિવિધ નામ માર્કેટમાં ફરી રહ્યાં છે. એક તરફ ભાજપ દ્વારા સરપ્રાઈઝ એન્ટીને લઈને ઉત્સુકતા છે, તો બીજી તરફ, હવે એવું પણ ચર્ચાઈ રહ્યું છે કે, ચાલુ સાંસદ અથવા ધારાસભ્ય પૈકી કોઈ એકને ભાજપ પ્રદેશ પ્રમુખ બનાવી શકાય છે. આ ઉપરાંત ઓબીસી થિયરી પર પણ અનેક નામોની ચર્ચા ચાલી રહી છે.

ગુજરાત ભાજપના નવા પ્રદેશ પ્રમુખ કોણ તેની ચર્ચાઓ તેજ બની છે. કમલમમાં કાનાફૂસી શરૂ થઈ ગઈ છે કે, હવે પાટીલ પછી કોનો વારો. કોણ ભાજપ પ્રદેશ પ્રમુખની ગાદી સંભાળશે. ત્યારે હવે વિવિધ નામો માર્કેટમાં ફરતા થયા છે. ભાજપના અનેક ટિગ્ગજ નેતાઓના નામ ભાજપ પ્રદેશ પ્રમુખ તરીકે ચર્ચાઈ રહ્યાં છે. ચર્ચા છે કે, પ્રદેશ અધ્યક્ષ માટે ઓબીસી નેતા હોય તેવી શક્યતા વધારે દેખાઈ રહી છે. ભાજપ સંગઠનમાં મોટાપાયે ફેરફાર આવી રહ્યાં છે. શહેર જિલ્લાઓના પ્રમુખોની યાદી લગભગ જાહેર થઈ ગઈ છે. કેટલાક શહેરોમાં આ નિમણૂકો બાદ વિવાદો શરૂ થઈ ગયા છે. પરંતુ હવે ભાજપ માટે સૌથી મોટી કામગીરી નવા પ્રદેશ પ્રમુખની

### ભાજપ પ્રમુખ બનવામાં ક્ષત્રિયોનું વર્ચસ્વ

ગુજરાતમાં રાજકીય ઇતિહાસ રહ્યો છે કે, ભાજપનું સુકાન મોટાભાગે પાટીદાર અને ક્ષત્રિય નેતાને જ સોપાયું છે. જો આ રાજકીય ગણિત આધારે અનુમાન કરવામાં આવે તો, ક્ષત્રિય નેતાઓમાં પૂર્વ ભૂપેન્દ્રસિંહ ચુડાસમા, પૂર્વ શિક્ષણમંત્રી કેબિનેટ મંત્રી ઈન્દ્રવિજયસિંહ જાડેજાના નામ ટોચ પર ચાલી રહ્યા છે. જોકે, કોની પસંદગી થશે તે તો સમય આવ્યે ખબર પડશે.

પસંદગી છે. હાલ જે નામો ચર્ચામાં છે તેના પર એક નજર કરીએ તો, રાજ્યસભાના સાંસદ મયંક નાયક અને મહેમતાવાદના ધારાસભ્ય અર્જુનસિંહ ચૌહાણ આ સ્પર્ધામાં મોખરે છે. બંનેના નામની ચર્ચા ચાલી રહી છે. હવે બીજી ચર્ચા એવી પણ ચાલી રહી છે કે, સંઘ સાથે નિકટતા ધરાવતા નેતાને પણ પસંદગીમાં પ્રાધાન્ય મળશે. મયંક નાયક અને અર્જુનસિંહ ચૌહાણ બંને સંઘ સાથે નિકટતા ધરાવે છે.




### ગંજબજારના વેપારીઓએ માવઠાની શક્યતાને લઈ અગમચેતી દાખવી ઊંઘામાં ખેડૂતો દ્વારા લાવવામાં આવેલ કૃષિ પેદાશને તાડપત્રી મૂકી ટાંકી દેવામાં આવ્યો



(ગરવી તાકાત) મહેસાણા તા.૨૭ ઊંઘા સહિત સમગ્ર ઉત્તર ગુજરાતમાં આજે માવઠાની શક્યતા સેવાઈ રહી છે. જેને લઈ અમૂક વિસ્તારોમાં વરસાદ પડવાની સંભાવના રહેલી છે. ઊંઘા પંથકમાં પણ વહેલી સવારથી ધુમ્મસભર્યું વાતાવરણ સર્જાયું હતું. ઊંઘા ગંજબજારના વેપારીઓ પણ માવઠાની શક્યતાને લઈ અગમચેતી દાખવી છે. ખેડૂતો દ્વારા લાવવામાં આવેલ કૃષિ પેદાશને તાડપત્રી મૂકી ટાંકી દેવામાં આવ્યો છે. ધુમ્મસ અને જો માવઠા થાય તો જેને લઈ ખેડૂતોમાં નુકસાની પણ ભીતિ સેવાઈ રહી છે. ઊંઘા પંથકમાં સવારે ધુમ્મસવાળું વાતાવરણ જોવા મળ્યું હતું.

### પીએમ પોષણ સ્ટીયરિંગ કમ મોનિટરિંગ સમિતિમાં લોક પ્રતિનિધિ તરીકે મહેસાણા લોકસભાના સાંસદ હરિભાઈ પટેલની પસંદગી કરવામાં આવતાં સાર્વત્રિક આવકાર

(ગરવી તાકાત) મહેસાણા તા.૨૭ પી.એમ. પોષણ (મધ્યાહન ભોજન) યોજના અમલીકરણ અને યોગ્ય દેખરેખ માટે રાજ્ય કક્ષાએ રચાયેલી પી એમ પોષણ સ્ટીયરિંગ કમ મોનિટરિંગ સમિતિમાં એકમાત્ર મહેસાણાના સાંસદ શ્રી હરિભાઈ પટેલની લોક પ્રતિનિધિ તરીકે પસંદગી કરવામાં આવી છે તેમજ ધારાસભ્ય તરીકે અસારવાના શ્રીમતી દર્શનાબેન વાઘેલા ની પસંદગી કરવામાં આવી છે... ઉલ્લેખનીય છે કે મહેસાણા જિલ્લા પંચાયતમાં પૂર્વ કારોબારી ચેરમેન તરીકે પણ સાંસદ શ્રી હરિભાઈ પટેલ રાજ્ય સરકારની વિવિધ યોજનાઓ સહિત પીએમ



પોષણ યોજનામાં પણ જન પ્રતિનિધિ તરીકે દેખરેખ અને અમલીકરણ બાબતે માર્ગદર્શક કામ કરી રહ્યા હતા.

મહેસાણાના વાતાવરણ વાદળછાયુ અને ધુમ્મસભર્યું વાતાવરણ સર્જાયું (ગરવી તાકાત) મહેસાણા તા.૨૭ ઉત્તર પશ્ચિમ મધ્યપ્રદેશ પર સર્જાયેલ સાયકલોનિક સર્ક્યુલેશન સિસ્ટમ અને વેસ્ટન ડિસ્ટર્બન્સના કારણે ગુરુવારે સવારથી વાતાવરણ વાદળછાયું અને ધુમ્મસભર્યું રહ્યું હતું. તેમજ આજે પણ સવાર થી છવાયેલા ધુમ્મસના કારણે સમાન્ય દિવસો કરતા ગુરુવારે સાંજે ૫.૩૦ વાગ્યા આસપાસ અંધારપટની પરિસ્થિતિ ઊભી થતા હાઈવે પર પસાર થતા વાહનચાલકોએ વહેલાસર ગાડીઓની લાઈટો ચાલુ કરવી પડી હતી. જોકે આજે પણ મહેસાણા સહર અને હાઈવે વિસ્તારમાં ધુમ્મસ ભર્યું વાતાવરણ જોવા મળી રહ્યું છે. ત્યારે થડીનું જોર ઘટ્યું છે.

### પ્રતિબંધીત ચાઈનીઝ દોરીનું હજુ પણ જિલ્લામાં વેચાણ થઈ રહ્યું છે! મહેસાણાના આંબલિયાસણ ગામના યુવકને ઘાતક દોરી વાગતા ગંભીર ઈજાઓ પહોંચી

(ગરવી તાકાત) મહેસાણા તા.૨૭ ઉત્તરાયણ તહેવારને થોડા દિવસો બાકી રહ્યા છે. ત્યારે બજારોમાં કેટલાક અસામાજિક તત્વો ચાઈનીઝ દોરી લાવી ગુપ્ત રીતે વેચાણ કરી રહ્યા છે, આવી જ કોઈ ઘાતક દોરીના કારણે થોડા દિવસ અગાઉ આંબલીયાસણ ગામના યુવકનું ગળું કપાઈ જતા તેનું મોત નીપજ્યું હતું. એ ઘટનાને હજુ એક માસ પણ થયો નથી ત્યા આજે વધુ એક યુવકને ઘાતક દોરી વાગતા તેને ઈજા પહોંચી હતી. જેથી તેને સારવાર માટે ખસેડવામાં આવ્યો હતો.



મહેસાણા તાલુકાના આંબલિયાસણ ગામે રહેતા મિતેષ જોશી નામનો યુવક રેલવે પુલ પરથી બાઈક લઈ જતો હતો, એ દરમિયાન તેને ઘાતક દોરી ગળામાં વાગી જતા તે લોહીલુહાણ બન્યો હતો. ત્યારબાદ તેને સારવાર માટે હોસ્પિટલમાં ખસેડવામાં આવ્યો હતો. જ્યાં સારવાર મળતા યુવકનો જીવ બચી ગયો છે. ઉત્તરાયણ અગાઉ બજારોમાં ક્યાંકને ક્યાંક ચાઈનીઝ દોરીનું વેચાણ થઈ રહ્યું છે. જેના કારણે લોકો ભોગ બની રહ્યા છે. પોલીસ પણ આવા વ્યક્તિને શોધી ચાઈનીઝ દોરી જમ કરી કાયદેસરની કાર્યવાહી કરી રહી છે.

**શ્રી એકઠીકચુટીય મેજુસ્ટ્રેટ અને મામલતદાર વિસનગરની કોર્ટમાં**  
તા. વિસનગર જિ. મહેસાણા-૩૮૪૧૩૬  
જન્મ મરણ નોંધણી/અગત્યના કુલગુભાઈનો જન્મ તા.૩૦-૧૦-૧૯૮૬ના રોજ મોજે-કાજીઅલીયાસણ તા. વિસનગર જિ. મહેસાણા ખાતે થયેલ છે. જે બાબતની નોંધ જેને વખતે ભુલ, શરતચૂક તથા કાયદાની અજાણતાના કારણે સામાવાળા જન્મ રજીસ્ટ્રે નોંધણી કરાવવાની રહી ગયેલ હોઈ અરજદારે તેમની/તેમના પોતેના જન્મની નોંધણી કરાવવાનો હુકમ મેળવવાની અરજ કરેલ છે. જેથી સદર અરજ કે જન્મની નોંધણી સામે કોઈનો વાંધો કે તકરાર હોય તો આ જાહેર નોટીસ પ્રસિદ્ધ થયેથી દિન-૩૦માં રૂબરૂમાં અગ્રેની કોર્ટમાં લેખિત-મૌખિક વાંધો રજૂ કરવો. જે મુદત સમયમાં કોઈ વાંધો કે તકરાર નહીં આવે તો અગ્રેની કોર્ટ દ્વારા યોગ્ય તે હુકમ કરાવવામાં આવશે તેની અચુક નોંધ લેવો.

આજ રોજ તા. ૨૩/૧૨/૨૦૨૪ના રોજ મારી સહિ તથા કોર્ટનો સિક્કો કરી આપ્યો સહિ/-  
(એફ.ડી. ચૌધરી)  
એકઠીકચુટીય મેજુસ્ટ્રેટ  
વિસનગર

### લોકોને પૈસા ડબલ કરવાની લાલચ આપી કરોડ રૂપિયાનું કૌભાંડ કરનાર ઝાલાની શોધખોળ પોલીસ આદરી હતી

# ૬ હજાર કરોડનું કૌભાંડ કરનાર BZ ગુપનો ભૂપેન્દ્રસિંહ ઝાલા ઝડપાયો

(ગરવી તાકાત) મહેસાણા તા.૨૭ બીએડ ગ્રુપ દ્વારા ૬ હજાર કરોડ રૂપિયાનું કૌભાંડ કરી કરાર થઈ ગયેલો ભૂપેન્દ્રસિંહ ઝાલા મહેસાણા જિલ્લાના વિસનગર તાલુકાના દવાડા ગામેથી ઝડપાયો છે. સીઆઈટી દ્વારા ઝાલાની ધરપકડ કરવામાં આવી છે. ભૂપેન્દ્રસિંહ ઝાલા એક કા ડબલની લાલચ આપી અનેક લોકો સાથે છેતરપિંડી કરી હતી. સીઆઈટી કાર્થમ બ્રાન્ચ દ્વારા સારબકાંઠા અને અરવલ્લીમાં બીએડ ગ્રુપની ઓફિસો પર દરોડા પણ પાડવામાં આવ્યો હતો. આ પહેલા ઝાલાએ હાઈકોર્ટમાં આગોતરા જામીન અરજી કરી હતી જેને કોર્ટે ફગાવી દીધી હતી.



ઝાલાના કેટલા બેંક એકાઉન્ટ મળ્યા

પોલીસ તપાસમાં ભૂપેન્દ્ર ઝાલા અને તેની જુદી જુદી ફર્મના HDFC, IDFC, યશ બેંક, ICICI, AU સ્મોલ બેંક, એક્સિસ બેંક, હિંમતનગર નાગરીક બેંક સહિતની બેંકમાં ૨૭ ખાતા મળી આવ્યા છે. જેમાં ભૂપેન્દ્ર ઝાલાના નામના સાત બેંક એકાઉન્ટ છે, મ્હ ફાઇનાન્સ સર્વિસના ચાર, BZ પ્રોફિટ વલસના ત્રણ, પ્રભાત ઝાલાના ૩, BZ મલ્ટી ટ્રેડનું એક, રણજિત ઝાલાના ચાર, મધુબેન ઝાલાનું એક અને BZ ટ્રેડસના ત્રણ મળી કુલ સાત ખાતા મળ્યા છે. ઝાલાની જુદી જુદી કંપનીની વર્ષ ૨૦૨૩-૨૪માં ૧૩૭.૨૨ કરોડની ડિપોઝિટ મળી આવી છે.

ક્રિકેટરોએ પણ કર્યું હતું રોકાણ ઝાલાની ઝપેટમાં ભારતીય ક્રિકેટરો પણ આવ્યા હોવાનું સામે આવ્યું હતું. મ્હ ગુપમાં ક્રિકેટરોએ પણ પૈસાનું રોકાણ કર્યું હોવાનું બહાર આવ્યું હતું. ભારતનાના જાણીતા ક્રિકેટરોએ ઝાલાની સ્કીમમાં લાખો રૂપિયાનું રોકાણ કર્યું હતું. સીઆઈટીની તપાસના ક્રિકેટરોએ પૈસા રોકવાનું ખૂલ્યું છે. પોલીસ સૂગો પાસેથી માહિતી મુજબ અંદાજે ૫ જેટલા ક્રિકેટરોએ મ્હ ગુપમાં રોકાણ કર્યું હતું અને ક્રિકેટરોના નામ પણ સામે આવ્યા છે.

શિક્ષકોને પણ ફસાવ્યા હતા લોભિયા હોય ત્યાં ઘૂતારા ભૂખે નથી મરતાં...આ કહેવત આપણે બાળપણથી સાંભળીએ છીએ...કહેવતનો મતબલ પણ સ્પષ્ટ રીતે સમજીએ છીએ...હતાં પણ લોભ અને લાલચના ઘણીવાર એવા ફસાઈ જઈએ કે પાછળથી પછતાવા સિવાય કંઈ રહેતું નથી...હડના કરોડોના કૌભાંડમાં સૌથી વધુ ચિંતામાં હોય તો તે કેટલાક સરકારી શિક્ષકો છે...કારણ કે આ સરકારી શિક્ષકો ભૂપેન્દ્ર ઝાલાના એજન્ટ તરીકે કામ કરતાં હતા...અને અન્ય શિક્ષકોને હુકમમાં રોકાણ કરાવતાં હતા...એવા અનેક શિક્ષકો અને નિવૃત્ત સરકારી કર્મચારીઓ છે જેમણે લાખો રૂપિયાનું રોકાણ ભૂપેન્દ્ર ઝાલાની લોભામણી સ્કીમમાં કર્યું હતું.



તંત્રી લેખ

ફસાયેલાં લેણાંનો બોજ

રિઝર્વ બેંક જાણીજોઈને લોન નહીં ચૂકવનારાને લઈને નિયમોમાં વ્યાપક બદલાવ કરવાની જે તૈયારી કરી રહી છે, તે સમયની માંગ છે. જાણીજોઈને લોન નહિ પરત કરનારા લોકો વિરુદ્ધ યથાશીઘ્ર કાર્યવાહી એટલા માટે થવું જોઈએ, કારણ કે રિઝર્વ બેંકના તમામ પ્રયાસો બાદ પણ એવા લોકોની સંખ્યામાં ઘટાડો નથી આવી રહ્યો, જે લોન લઈને તેને ચૂકવવી જરૂરી નથી સમજતા. તેમાં માત્ર મોટા ઉદ્યોગપતિઓ જ હોય છે એવું નથી. આ કામ ઉદ્યમીઓ ઉપરાંત અન્ય લોકો પણ કરે છે.

સંભવતઃ આ જ કારણ છે કે રિઝર્વ બેંકે એ વિચાર્યું છે કે જાણીજોઈને લોન પરત નહિ કરનારાઓમાં તેમને પણ સામેલ કરવામાં આવે, જેમણે ૨૫ લાખ રૂપિયાથી વધારેની લોન લીધી છે અને તેને ચૂકવવાનો ઈનકાર કરી રહ્યા છે. વિલકુલ ડિફોલ્ટર એટલે કે જાણીજોઈને લોન પરત નહિ ભરનારા લોકો બેંકિંગ વ્યવસ્થા માટે એક મોટો બોજ છે. તેમાંથી અનેક એવા હોય છે જે લોન પરત કરવાની શક્તિ ધરાવતા હોવા છતાં પણ વિલકુલ ડિફોલ્ટર બનવા તૈયાર રહે છે. એવું એટલા માટે, કારણકે એવા કરજદારો જાણે છે કે તેમના વિરુદ્ધ કોઈ પ્રભાવી કાર્યવાહી થવામાં લાંબો સમય લાગી જાય છે. કેટલીય વાર તો એવા લોકો થોડું ઘણું કરજ ભરીને પોતાનું નામ કરજ નહીં પરત કરનારાઓની યાદીમાંથી બાર કરાવી દે છે અને પછી બાકીનું કરજ પરત કરવામાં આનાકાની કરે છે. એ પણ કોઈથી છુપું નથી કે તેમાંથી કેટલાક વિદેશ ભાગી જાય છે. ત્યાંથી તેમને સ્વદેશ લાવવા કેટલું મુશ્કેલ કામ છે, તે વિજય માલ્યા, નીરવ મોદી, મેહુલ ચોક્સી વગેરેથી સમજી શકાય છે.

એ યોગ્ય છે કે રિઝર્વ બેંક કરજ લઈને તેને નહિ ચૂકવનારાઓ સાથે જ તેની ગેરંટી લેનારાઓ વિરુદ્ધ પણ કાર્યવાહી કરવા પર વિચાર કરી રહી છે. રિઝર્વ બેંકને પોતાના આ નિયમ પર પણ વિચાર કરવો જોઈએ, જેને કારણે વિલકુલ ડિફોલ્ટરોનું નામ જાહેર નથી થઈ શકતું. આ નિયમ એક રીતે બેઈમાની કરનારા લોકોના હિતમાં બનાવ્યો હતો.

જોકે ફસાયેલા લેણાંને કારણે બેંકોની એનપીએમાં સારો એવો ઘટાડો થયો છે અને નુકસાનમાં રહેતી મોટાભાગની બેંકો નફાની આવી ગઈ છે, પરંતુ એવા કિસ્સા અટકવાનું નામ નથી લેતા, જેમાં લોકો લોન લઈને ચૂકવતા નથી. આ જ કારણે થોડા સમય પહેલાં નાણાં મંત્રીએ બેંકોના પ્રમુખોને એ નિર્દેશ આપ્યા હતા કે તે ફસાયેલા લેણાંને લઈને સતર્ક રહે. જરૂરિયાત માત્ર એની નથી કે જાણી જોઈને લોન પરત નહિ કરનારાઓની પરિભાષા નવેસરથી નક્કી કરવામાં આવે, બલકે એવા ઉપાય કરવાની પણ છે જેનાથી ખોટા ઈરાદા ધરાવતા કોઈપણ વ્યક્તિ લોન ન લઈ શકે. તેની અવગણના ન કરી શકાય કે કેટલાય પ્રસંગો એવા છે, જેમાં એ જોવા મળ્યું કે ગેરલાયક લોકો એટલે ગોટાળાબાજ બેંક અધિકારીઓની મિલીભગતથી ભારેભરખમ લોન લેવામાં સફળ રહેલા અને તેમના નામ પણ જાહેર થવામાં વર્ષો લાગી ગયાં.

તંત્રી : પ્રકાશ ચૌધરી

પ્રવાહ ધીમો પડ્યો : ગુજરાતમાં નવા ઈન્વેસ્ટરોની સંખ્યા ૬ માસના તળીયે નવેમ્બર માસમાં નવા ૧.૨૬ લાખ ઈન્વેસ્ટરો નોંધાયા, ઓક્ટોબર કરતા ૩૮ ટકા ઓછા

(ગરવી તાકાત) ગાંધીનગર તા.૨૭ માર્ચેટમાં મંદીને કારણે ગુજરાતના નવા ઈન્વેસ્ટરો રોકાણકારોની નોંધણી છ મહિનાની સૌથી નીચી સપાટીએ પહોંચી છે. નવેમ્બર ૨૦૨૪માં, ગુજરાતમાં ૧.૨૬ લાખ નવા રોકાણકારો નોંધાયા હતાં, જે ઓક્ટોબરની સરખામણીએ લગભગ ૩૮ ટકાનો ઘટાડો દર્શાવે છે, અને છ મહિનાની સૌથી નીચી સપાટી છે.



નોંધાયા છે, અને સમગ્ર નવી નોંધણીઓમાં ૧૩.૭ ટકાનો હિસ્સો ધરાવે છે. મહારાષ્ટ્ર ૧.૮ લાખ નવા રોકાણકારો સાથે બીજા ક્રમે છે, જેમાં નવા રોકાણકારોનો હિસ્સો ધટીને ૨૨.૭ ટકા થયો છે, જ્યારે ગુજરાત ૧.૩ લાખ નવા રોકાણકારો સાથે ત્રીજા ક્રમે છે.

નેશનલ સ્ટોક એક્સચેન્જના ડેટા અનુસાર, રાષ્ટ્રીય સ્તરે, ૧૫.૨ લાખ નવી નોંધણી સાથે નવેમ્બરમાં નવા રોકાણકારોની નોંધણી સાત મહિનાની નીચી સપાટીએ નોંધાઈ છે. છેલ્લાં ત્રણ મહિનામાં બીએસઈ સેન્સેક્સ ૮.૫૮ ટકા ધટીને ૭૮૪૭૨ પોઈન્ટ પર અને એનએસઈ નિફ્ટી ૮.૪૧ ટકા ધટીને ૨૩૭૫૦ પોઈન્ટ પર હતો.

રીપોર્ટ અનુસાર xઈન્વેસ્ટી બજારોમાં વેચવાલી અને આર્થિક વૃદ્ધિમાં મંદીની ચિંતા અને અપેક્ષિત કરતાં નબળી જીડીપી વૃદ્ધિના પરિણામે છેલ્લાં કેટલાક મહિનામાં નવા રોકાણકારોના ઉમેરોમાં ઘટાડો થયો છે. નવા રોકાણકારોની નોંધણી નવેમ્બરમાં મહિને-દર-મહિને ૧૫.૨ ટકા ધટીને ૧૫.૨ લાખની સૌથી નીચી સપાટીએ છે.

અહેવાલ મુજબ, ઘટાડો થયો હોવા છતાં, ઉત્તર પ્રદેશ નવા રોકાણકારોની નોંધણીમાં અગ્રેસર છે, જેમાં ૨.૧ લાખ નવા રજિસ્ટ્રેશન

૨૦૨૦ના ડ્રગ્સ કેસના આરોપીઓને ૧૨ અને ૧૫ વર્ષની સજા ફટકારતા ચુકાદામાં અપલોકન

પાન મસાલાની જેમ ડ્રગ્સ ગલીએ-ગલીએ વેચાય છે : એનડીપીએસ કોર્ટની ટીપ્પણી

અમદાવાદ, તા. ૨૭ ગુજરાતમાં છાશવારે અફીણ-ગાંજો-કોકેઈન સહિતના નશાકારક દ્રવ્યો પકડાય રહ્યા જ છે અને ડ્રગ્સનું દુષ્પણ બેફામ છે ત્યારે ડ્રગ્સના કેસ ચલાવતી એનડીપીએસ કોર્ટે પાન મસાલાની જેમ ડ્રગ્સ ગલીએ-ગલીએ વેચાતા હોવાનું અવલોકન કરીને ચાર વર્ષ પૂર્વેના ડ્રગ્સ કેસના ત્રણ આરોપીઓને ૧૨ અને ૧૫ વર્ષની સજા ફટકારી છે.



એનડીપીએસ અદાલત દ્વારા ૨૦૨૦ના ડ્રગ્સ કેસમાં ચુકાદો આપવાની સાથેસાથ ડ્રગ્સના દુષ્પણ વિશે પણ ખાસ ટીપ્પણી કરવામાં આવી હતી. દુકાનોમાં પાન-મસાલા, બીડી-સીગારેટ છૂટ્ટી મળી રહ્યા છે. દારૂ પણ સરળતાથી ઉપલબ્ધ થાય છે. તેમ ગલીએ-ગલીએ નશાકારક પદાર્થ વેચાવા લાગ્યા છે. સ્પેશિયલ NDPS કોર્ટે ૨૦૨૦ ના કેસમાં પકડાયેલા આરોપીઓ સામે ચુકાદો કરતા એક મહત્વની વાત ટાંકી હતી. કોર્ટે કહ્યું કે, અગાઉ પાન મસાલા, પછી દારૂ અને હવે નશાકારક દ્રવ્યો ગલીએ ગલીએ વેચાઈ રહ્યા છે. નાર્કોટિક્સની હેરાફેરી દેશ આખા માટે નાસુર બની ગઈ છે. કોર્ટે વધુમાં કહ્યું કે, 'નશો કરનાર જ નહીં પણ આંખો પરિવાર આ પાછળ બરબાદ થઈ જાય છે'. સ્પેશિયલ NDPS કોર્ટે કહ્યું કે, 'નશો કરતા સંતાનો પાછળ સતત માતાપિતાને ચિંતા રહેતી હોય છે.

વિના શસ્ત્ર દેશમાં ડ્રગ્સને કારણે ગૃહ યુદ્ધ જેવી સ્થિતિનું નિર્માણ કરવામાં આવી રહ્યું હોય તેવું લાગી રહ્યું છે.' એટલું જ નહીં પરંતુ શાળા કોલેજોમાં વેચાતા ડ્રગ્સ મામલે પણ કોર્ટે રોષ વ્યક્ત કર્યું છે. સ્પેશિયલ NDPS કોર્ટે કહ્યું કે, 'અગાઉ ગલીએ ગલીએ પાન મસાલા વેચાતા હતા હવે કોલેજ, હોસ્ટેલ અને યુનિવર્સિટી વગેરે કેમ્પસમાં દૂષ્પણ મૂલ્ય વધ્યું છે. સ્પેશિયલ ટ્રજેસ્ટ્રી કોર્ટે ડ્રગ્સ કેસના આરોપી બરકત અલીને ૧૫ વર્ષની કેદ અને એક લાખ રૂપિયાનો દંડ ફટકાર્યો છે. આ સાથે શાહપુરના શાહનવાજ પઠાણને ૧૨ વર્ષની જેલ અને રૂબીના બરકતઅલીને ૧૨ વર્ષની જેલની સજા સંભળવાની છે.

પતિથી અલગ રહેતી હોય તેવી પત્નીની અરજીના આધારે બાળકનો પાસપોર્ટ કાઢી આપવો પડે : ગુજરાત હાઇકોર્ટ


અમદાવાદ, તા. ૨૭ પતિ અને પત્ની અલગ રહેતા હોય અને બાળકને મળવાના અધિકારનો ત્યાગ પતિએ કર્યો હોય તો બાળકના પાસપોર્ટ માટે પતિની મંજૂરીની જરૂર નથી અને કોર્ટના આદેશના માધ્યમથી પાસપોર્ટ કાઢી આપવાનો રહે છે તેવો આદેશ ગુજરાત હાઇકોર્ટ દ્વારા કરવામાં આવ્યો હતો.



મતલબની રજૂઆત કરવામાં આવી હતી કે, અરજદાર અને તેના પતિ છેલ્લા ઘણા સમયથી અલગ રહે છે અને બંને વચ્ચેના ડિવોર્સની પિટિશન ઓપરેટિવ રીતે છૂટાછેડા થયા નથી. જો કે, સગીર પુત્રી અરજદાર માતા પાસે હોઈ અને બાળકીના જીવિક પિતાએ બાળકીને લઈ તમામ હક્કો જતા કર્યા હોઈ અરજદારે પાસપોર્ટ ઓથોરીટીને સગીર પુત્રીના પાસપોર્ટ માટે અપ્લાય કર્યું હતું કારણ કે, તેનો પાસપોર્ટ એપ્રિલ-૨૦૨૪માં પૂર્ણ થતો હતો. પરંતુ પાસપોર્ટ ઓથોરીટીએ અરજદારના પતિની સંમતિ

લાવવાનો આગ્રહ રાખ્યો હતો અને તે વિના પાસપોર્ટ ઇશ્યુ કરવાની ના પાડી હતી. અરજદાર માતા તરફથી હાઈકોર્ટનું ધ્યાન દોરવાનું કે, અરજદાર દ્વારા તેની પુત્રીના પાસપોર્ટ માટે તેના પતિની સંમતિ મેળવવી શક્ય નથી કારણ બંને વચ્ચે છૂટાછેડાની પિટિશન ચાલી રહી છે. વળી, પાસપોર્ટ રૂલ્સ-૧૯૮૦ના શીડયુલ-૩ના રૂલ-૪(એ)(૩)(એ) મુજબ, સીંગલ પેરેન્ટ પણ બાળકના પાસપોર્ટ માટે અપ્લાય કરી શકે છે. હાઈકોર્ટે અરજદારપક્ષની રજૂઆત ધ્યાનમાં લીધા બાદ તેમ જ પાસપોર્ટ રૂલ્સની સંબંધિત જોગવાઈ ધ્યાને લઈ અરજદાર માતાની સગીર પુત્રીનો પાસપોર્ટ ઇશ્યુ કરવા આદેશમાં નિષ્ણે લેવા પાસપોર્ટ ઓથોરીટીને હુકમ કર્યો હતો.

ગ્રહોનો રાઠ આપની આજ



આજનું રાશિ ભવિષ્ય : મેષ (અ,લ,છ) : નવી ચોજનાની શરૂઆત થશે. કુટુંબની સાથે મનોરંજનનો અવસર. સ્વયંના પ્રયાસોથી જ સામાજિક સન્માન મેળવી શકશો. વૃષભ (બ,વ,ઉ) : વ્યાપાર સારો ચાલશે. સાહસનો લાભ મળશે. સામાજિક કાર્યોમાં આપનો સક્રિય સહયોગ રહેશે. સંતાનના આરોગ્ય સંબંધી ચિંતા દુર થશે. મીથુન (ક,છ,ઘ) : આર્થિક સંતોષ રહેશે કામની ગતિ અનુકૂળ રહેશે. પરસ્પર સંબંધોને મહત્વ આપવું, સંતાનના કાર્યોથી સમાજમાં તમારી પ્રતિષ્ઠા વધશે. કર્ક (ડ,ઢ) : વ્યાપારમાં મુશ્કેલીઓનો સામનો કરવો પડી શકે છે. આરોગ્યની ચિંતા રહેશે કાર્યોને સમય પર પૂર્ણ કરવાનો પ્રયત્ન કરવો, યાત્રા થઈ શકે છે. સિંહ (મ,ટ) : પ્રયત્ન જરૂરી છે કાર્યની ગતિ ઉત્તમ રહેશે. ધન સંપત્તિના મામલા ઉકેલાશે. સંતો સાથે મુલાકાત થશે કુટુંબમાં માંગલિક કાર્યોની ચર્ચા થશે. કન્યા (પ,ફ,ણ) : વાહન ધ્યાનથી ચલાવવું, માતૃપક્ષ તરફથી આર્થિક ક્ષેત્રમાં મદદ થાય. રોકાણ વગેરેથી બચવું. ગુલા (ર,ત) : સંતાનના આરોગ્યમાં કમીનો યોગ બનશે. ભાગ્યવાદી વૃત્તિને કારણે સફળતા મળવામાં મુશ્કેલી આવી શકશે. વૃશ્ચિક (લ,ચ) : જુના સંબંધોમાં યશની વૃદ્ધિ થશે, જીવન સાથી સાથે વ્યવહારમાં અનુકૂળતા રહેશે. કુટુંબમાં વેપાર અથવા નોકરીને કારણે અસંતોષ રહી શકે છે. ધન (ભ,ધ,ક) : વ્યાપારમાં નવા પ્રસ્તાવ મળશે. કૌટુંબિક સમસ્યાઓનું સમાધાન મળશે. ઉદાર મનથી પરાક્રમ કરો, સફળતા મળવાની શક્યતા. મકર (મ,જ) : અહંકાર અને સ્વાભિમાનમાં તફાવત સમજો. વ્યવસાયમાં તનાવ સમાપ્ત થવાની શક્યતા રહેશે. ખાનપાનની ગરબડથી આરોગ્ય ખરાબ થઈ શકે છે. કુંભ (ગ,શ,સ) : દામ્પત્ય જીવન સરસ રહેશે. આર્થિક સ્થિતિ સારી રહેવાનો યોગ છે તમારા કાર્યમાં સ્પષ્ટતાની કમીને કારણે તમે શંકાના વલુળમાં આવી શકો છો. મીન (હ,ઝ,ઞ,ટ) : વેપાર સંબંધી કાર્યો માટે યાત્રાથી ભાગ્યોદય પવિત્ર તીર્થસ્થાનોની યાત્રા કરશો, શુભ મંગળ પ્રસંગોમાં યાત્રા થશે.

હિલ્મી ગયશય

તેલુગુના મુખ્યમંત્રી રેવન્ટ રેડ્ડીએ તેલુગુ સિનેમાના દિગ્દર્શકો અને કલાકારો સાથે બેઠક કરી અલ્લુ અર્જુન હોય કે સામાન્ય માણસ કાયદા સાથે કોઈ સમાધાન નહીં : સીએમ રેવન્ટ રેડ્ડીની ચેતવણી



સુંબઈ તા.૨૭ અભિનેતા અલ્લુ અર્જુન પુષ્પા ૨ સ્ટેમ્પેડ વિવાદને કારણે સતત ચર્ચામાં રહે છે. આ દરમિયાન તેલુગુના મુખ્યમંત્રી રેવન્ટ રેડ્ડીએ તેલુગુ સિનેમાના દિગ્દર્શકો અને કલાકારોને સળ્યાં હતાં. સૌની નજર આ બેઠક પર હતી કે સંધ્યા થિયેટરમાં થયેલી નાસભાગ પર મુખ્યમંત્રી શું કહે છે.

તેલુગુ સિનેમાના દિગ્ગજ દિગ્દર્શકો અને કલાકારો તેલુગુના સીએમને મળવા પહોંચ્યાં હતાં. આ મીટિંગમાં સુરેશ બેબી, દામોધર, કેએલ નારાયણ, ચિન્મા બાબુ, બીવીએસએન પ્રસાદ, સુધાકર રેડ્ડી, ફિલ્મ નિર્દેશક કોરતલા સિવા, અનિલ રવિપુડી, કે રાધવેન્દ્ર રાવ, પ્રશાંત વર્મા, નાગાર્જુન, શિવા બાલાજી અને વેંકટેશ હાજર હતાં. રસપ્રદ વાત એ છે કે, કોડા સુરેષા વિવાદ પછી આ પ્રથમ વખત હતો જ્યારે નાગાર્જુન મુખ્યમંત્રીને મળ્યાં હતાં. સિનેમા કલાકારો સાથેની બેઠકમાં મુખ્યમંત્રીએ તેલુગુ ફિલ્મ ઉદ્યોગને સંપૂર્ણ સમર્થન આપવાની ખાતરી આપી છે. સંધ્યા થિયેટરમાં થયેલી નાસભાગ વિશે વાત કરતાં તેમણે કહ્યું કે સ્ટાર્સ પણ તેમનાં ચાહકોને નિયંત્રિત કરવાની જવાબદારી લેવી જોઈએ. તેમનું કહેવું છે કે કાયદાકીય વ્યવસ્થા સાથે કોઈ સમજૂતી કરી શકાય નહીં. પુષ્પા ૨ એક્ટર અલ્લુ અર્જુન વિરુદ્ધ રેડ્ડીની વાણી કોઈનાથી છુપાયેલી નથી. સીએમ ઘણી વખત કહી ચૂક્યાં છે કે આપણે પીડિત પરિવાર વિશે વિચારવું જોઈએ. રેડ્ડીએ તો ત્યાં સુધી કહ્યું કે અભિનેતાએ પોલીસની અવગણના કરી અને તેમની બેદરકારીને કારણે આ દુ:ખદ ઘટના બની હતી.

લોલંલોલ.... કોન્ટ્રાક્ટ બેઠકાડ કર્મચારી યોજના-કાર્ડ 'એપ્રુવ' કરતો

ખ્યાતિ કાંડ: આરોગ્ય વિભાગ પર સફંબે : બનાવટી કાર્ડ એપ્રુવ કરનાર કર્મચારીની ધરપકડ

(ગરવી તાકાત) અમદાવાદ તા.૨૭ બીનજરૂરી સર્જરી-સારવાર કરીને સરકારી આરોગ્ય યોજનામાંથી કરોડો રૂપિયા ઉસેડી લેવાના ચક્રચારી કોભાંડમાં છેવટે આરોગ્ય વિભાગ તરફ તોપ તકાઈ છે અને કોન્ટ્રાક્ટ હેઠળ કામ કરતા કર્મચારીની ધરપકડ કરવામાં આવી છે. વિભાગના હજુ કેટલાંકની સંડોવણી ખુલવાના તથા સર્કજમાં સંપડાવાના અંધાણ છે. અમદાવાદની ખ્યાતિ હોસ્પિટલનું ચોકવાનારું કોભાંડ ખુલ્યું

પડ્યા બાદ હોસ્પિટલના તબીબો વગેરે અર્થોડજનથી વધુની ધરપકડ કરવામાં આવી હતી. કોભાંડની તપાસ કાર્ડમ બ્રાંચને સોંપવામાં આવી હતી. જેના દ્વારા સંખ્યાબંધ લોકોની પૂછપરછ કરવામાં આવી હતી. આરોગ્ય વિભાગ સુધી પગેરૂ હોવાનું સ્પષ્ટ થતાં તપાસ આગળ લંબાવવામાં આવી હતી. કાર્ડમ બ્રાંચના સૂત્રોએ કહ્યું કે આરોગ્ય વિભાગના કેટલાંક કર્મચારી રડારમાં હતા જે પર્યાપ્ત પુરાવા મળતા

મિલાપ પટેલ નામના કોન્ટ્રાક્ટ બેઈઝડ કર્મચારીની ગાંધીનગરથી ધરપકડ કરવામાં આવી છે તે ૨૦૧૭થી કોન્ટ્રાક્ટ પર આરોગ્ય વિભાગમાં કામ કરતો હતો. આયુષ્યમાન કાર્ડ 'એપ્રુવ' કરવાનું કામ સંભાળતો હતો. હજારોની સંખ્યામાં ખોટા કાર્ડ એપ્રુવ કર્યાનું ખુલ્યું છે. તેને ખોટા કાર્ડ એપ્રુવ કરવાના બદલામાં 'ફીક્સ રકમ' પણ મળતી હતી. આ કૃત્યથી સરકારી તિજોરીને મોટું નુકસાન થયું



સૂત્રોએ કહ્યું કે કોન્ટ્રાક્ટ બેઈઝડ કર્મચારીઓનું કોભાંડ માલુમ પડ્યું છે. પરંતુ સમગ્ર કાવતરામાં કાયમી કર્મચારીઓ પણ સામેલ હોવાની શંકા છે અને તે દિશામાં તપાસ ચાલુ છે. બે કર્મચારીઓની પૂછપરછ ચાલી રહી છે અને સાંજ સુધીમાં તેમની પણ ધરપકડ થઈ શકે છે. અગ્રે ઉલ્લેખનીય છે કે ગત સપ્તાહમાં બોગસ આયુષ્યમાન કાર્ડનો પર્દાફાશ થયો હતો.

તેમાં ખ્યાતિ હોસ્પિટલના જ આરોપીઓ સામેલ હતા. લાખો રૂપિયાની ખોટી સારવાર માટે ૧૫૦૦ રૂપિયામાં બોગસ કાર્ડ બનાવાતા હતા. આ માટે સરકારી પોર્ટલમાં જ ચેડા થયા હતા. ૧૫૦ જેટલા બોગસ કાર્ડ નીકળ્યાનું પ્રાથમિક તપાસમાં બહાર આવ્યું હતું. સામાન્ય લોકોના ડેટામાં ચેડા કરીને આવા કાર્ડ તૈયાર થતાં હતા. બોગસ કાર્ડ કાઢેલી ગેંગ સાથે પકડાયેલ મિલાપ પટેલની સંડોવણી હોવાનું બહાર આવ્યું છે.

# એક કિ.મી. દીઠ ૨૦૦૦ ધ્વનિ નિયંત્રકો: નિર્માણકાર્ય પણ પુરબેશમાં પ્રચંડ 'ધરધરાટી' છતાં અવાજ નહીં આવે : બુલેટ ટ્રેન પ્રોજેક્ટના ૧૦૩ કિ.મી. વિસ્તારમાં 'નોઈઝ બેરિયર' લગાવાયા



સુરત, તા. ૨૭  
અમદાવાદ-મુંબઈ બુલેટ ટ્રેન પ્રોજેક્ટ ૧૦૩ કિલોમીટરના વાયડકટની બંને બાજુએ ૨,૦૬,૦૦૦ નોઈઝ બેરિયરની સ્થાપના કરી છે. દર ૧ કિલોમીટરના પટ્ટા માટે, વાયડકટની દરેક બાજુએ વ્યુહાત્મક રીતે ૨,૦૦૦ ધ્વનિ નિયંત્રકો મૂકવામાં આવ્યા છે, જેમાં અમદાવાદમાં ત્રણ ફેક્ટરીઓ અને સુરત, વડોદરા અને આણંદમાં એક-એક ફેક્ટરી આવેલી છે.

પ્રામ વિગતો અનુસાર, ધ્વનિ નિયંત્રકો ટ્રેન દ્વારા ઉત્પાદિત એરોડાયનેમીક અવાજ તેમજ ટ્રેક પર દોડતા પૈડાઓ દ્વારા ઉત્પન્ન થતા અવાજને પ્રતિબિંબિત કરે છે અને તેનું વિતરણ કરે છે. દરેક અવરોધની ઉંચાઈ ૨ મીટર અને પહોળાઈ ૧ મીટર હોય છે, જેનું વજન આશરે ૮૩૦-૮૪૦ કીગ્રા હોય છે.

રહેણાંક અને શહેરી વિસ્તારોમાં ૩ મીટર ઉંચા ધ્વનિ નિયંત્રકો લગાવવામાં આવ્યા છે. આમાં ૨ મીટર કોંક્રિટ અવરોધની ઉપર ૧- મીટરની વધારાની અર્ધપારદર્શક પોલિકાર્બોનેટ પેનલનો

# અમદાવાદમાં સમાજને લાલબત્તી ધરતો અજબગજબ કિસ્સો લેસ્થિબયન સંબંધના દબાણમાં ગર્ભવતી પત્નિ સહેલી સાથે ભાગી જતા પતિની ગુજરાત હાઈકોર્ટમાં 'ઘા'

અમદાવાદ, તા. ૨૭  
પતિએ લેસ્થિબયન કોર્પસ અરજી કરીને અને પત્નીની બહેનપણી ઉપર આક્ષેપ કર્યા હતા કે બહેનપણી સાથે લેસ્થિબયન સંબંધોના દબાણમાં, સાત મહિનાનો ગર્ભ ધરાવતી પોતાની પત્ની ચાલી ગઈ છે. અરજીની સુનાવણીમાં પોલીસે અરજદારની પત્નીને શોધીને ગુજરાત હાઈકોર્ટ સમક્ષ રજૂ કરી હતી. જો કે, ગર્ભવતી સૌના આશ્ચર્ય વચ્ચે ચોંકાવનારો ઘટસ્ફોટ કર્યો હતો કે, તે પુષ્પ છે અને તે તેના પતિ સાથે જવા નથી માંગતી અને હાઈકોર્ટ પણ પત્નીને તેની સહેલી સાથે જવાની મંજૂરી આપી હતી.



થવાની શક્યતા છે. જો કે, તેની પત્નીની નાનપણની એક બહેનપણી કે જેની સાથે તેનો ગાઢ ઘરોબો હતો અને આ બહેનપણીને પણ અરજદારની પત્ની જીવી રહ્યા હતા અને તેની પત્નીને સાત મહિનાની પ્રેગનન્સી પણ રહી છે. ફેબ્રુઆરી-૨૦૨૪માં તેને ડિલીવરી

ખંડપીઠે સગભાં યુવતીને તેની બહેનપણી, અરજદારના વકીલ, સરકારી વકીલ અને ખુદ યુવતીની બહેનપણીની હાજરીમાં સગભાં યુવતીની પુષ્પ કરી હતી. જેથી સગભાં યુવતીએ સૌના આશ્ચર્ય વચ્ચે બહુ ચોંકાવનારો ઘટસ્ફોટ હાઈકોર્ટની ખંડપીઠ સમક્ષ કર્યો હતો કે, તે પુષ્પ છે અને તે પોતાની મરજીથી જ તેની બહેનપણીના ત્યાં ગઈ છે, તેને કોઈએ ગેરકાયદે રીતે ગોંધી રાખી નથી. તે તેના પતિ તરફથી અપાતા ત્રાસના કારણે તેની બહેનપણીના ત્યાં જતી રહી છે. તે હવે તેની સાથે જ રહેવા માંગે છે અને તેની બહેનપણી સાથે જ જવા માંગે છે. હાઈકોર્ટ પણ બેધડી તો સગભાં યુવતીની કેફિયત સાંભળી ચોંકી ગઈ હતી પરંતુ કાયદા મુજબ, હાઈકોર્ટે સગભાં યુવતીને તેની ઈચ્છા મુજબ તેની બહેનપણી સાથે જવા દેવા અંગે હુકમ કર્યો હતો અને કેસનો નિકાલ કર્યો હતો.

# ઉમિયાધામ સિદ્ધસર મહોત્સવમાં રાજ્યપાલની ઉપસ્થિતિમાં કૃષિ સંમેલન યોજાયું

વેણુ નદીના કાંઠે વસેલા સિદ્ધસર ખાતે પંચદિવસીય શ્રી ૧૧ શતાબ્દી મહોત્સવ ઉમિયા માતાજી મંદિર સિદ્ધસર દ્વારા અમલી બનાવાયેલ ઉમિયા સમૃદ્ધી યોજના-૩ અંતર્ગત ગઈકાલે પ્રથમ દિવસે ૪૪ કરોડ થી વધુના દાનની જાહેરાત દાતાઓ દ્વારા કરવામાં આવી છે. વેણુ નદીના કાંઠે સાંજે યોજાયેલી સહસ્ત્રદિપ આરતીમાં પાટીદારોએ હજારો દિવડા મસાલ સાથે જોડાયા હતા. લેસર શો માં વેણુ નદીમાં ખાસ

ઉભા કરવામાં આવેલ પ્રતિબીંબ દ્વારા માં ઉમિયાના પ્રાગટ્યની ગાથા દર્શાવવામાં આવેલ હતી. આજે કૃષિ સંમેલનમાં ઉપસ્થિત રાજ્યપાલ દેવવ્રત આચાર્યજીએ પ્રાકૃતિક ખેતી વિશે માર્ગદર્શન આપ્યું. પાટીદારોના કુળદેવી માં ઉમિયાના સાનિધ્યમાં ગઈકાલે વેણુ નદીના કાંઠે યોજાયેલ સહસ્ત્રદિપ મહા આરતીમાં હજારો દિવડા મસાલના સથવારે રંગારંગ દ્રવ્યો સર્જાયા હતા. માં ઉમિયાના મંદિર સામે વેણુ નદીમાં

લેસર શો દ્વારા માં ઉમિયાની ગાથા દર્શાવવામાં આવી હતી. ઉમિયા માતાજી મંદિર સિદ્ધસર દ્વારા અમલી ઉમિયા સમૃદ્ધી યોજના-૩ અંતર્ગત રૂ. ૪૮૯ કરોડના સામાજિક વિકાસ કાર્ય માટે ગઈકાલે મહોત્સવના પ્રથમ દિવસે દાતાઓએ રૂ. ૪૪ કરોડના દાતાની જાહેરાત થઈ હતી. પાટીદાર દાતાઓ વરસી પડ્યા હતા. શ્રી પરસોતમ રૂપાલાએ માનવ જીવન ટકાવી રાખવા માટે જરૂરી અનાજ સહિતના ઉત્પાદનો

માટે ખેતી જરૂરી છે. ત્યારે પાટીદારો આધુનિક અને પ્રાકૃતિક ખેતી તરફ નમુનારૂપ કાર્યમાં કામગીરી કરે તેવી અપીલ કરી હતી. મહોત્સવના બીજા દિવસે કૃષિ સંમેલનમાં રાજ્યના કૃષિ મંત્રી રાધવજીભાઈ પટેલએ જણાવ્યું હતું કે ખેતી સાથે જોડાયેલ પાટીદાર સમાજે કૃષિ ક્ષેત્ર અનેક કાંતીઓ સર્જી છે. કૃષિ સંમેલનમાં મહોત્સવના પ્રમુખ મૌલેશભાઈ ઉકાણીએ ઉમિયા માતાજી મંદિર સિદ્ધસરની ઉમિયા



સમૃદ્ધિ યોજના-૩ માં પાટીદાર સમાજના દિલેર દાતાઓના સહયોગથી સામાજિક વિકાસના ભગીરથ કાર્ય થશે. પંચદિવસીય મહોત્સવની ૧૯૨ જેટલી સમિતીમાં દિવસ રાત ૬૨૪ બજારી મહોત્સવને ચાર ચાંદ લગાવી દેનાર પલ્ટ થી વધુ સ્વયંસેવકોની સેવાને બિરદાવી હતી. રાજ્યપાલ આચાર્ય દેવવ્રતજીએ કૃષિ સંમેલનમાં જણાવ્યું હતું કે ૪૦૦ કરોડની ઉમિયા સમૃદ્ધી યોજના ને બીરદાવતા કહ્યું હતું કે

શિક્ષણ વપરાશથી ફળદ્રુપ જમીન અને અળસીયા નાશ પામી રહ્યા છે. પરિણામે ભાત, ઘઉં જેવા અનાજોમાં ટકા પોષ્ટ તત્ત્વો નાશ પામી રહ્યા નું વૈજ્ઞાનિક શોધમાં સાબીત થતું છે. જે માનવ જીવન માટે વિનાશક છે. ધરતી પર પ્રાકૃતિક ખેતી વધશે તો પાણી અને પર્યાવરણી ભયત થશે. પરિણામે પ્રાકૃતિક ખેતીનું અને પાકૃતિક આહારનું ચલણ વધારવું જોઈએ. પ્રાકૃતિક આહારનું ચલણ વધશે તો જ ઉત્પાદનમાં વધારો થશે.

# જે જોઈતું હતું એ મેળવી લીધું એટલે 'સફળતા' જે છે, જેટલું છે એની કદર હોવી એટલે 'સુખ' હવે વધારાનું બીજું કાંઈજ જોઈતું નથી એટલે 'શાંતિ'



યશપાલસિંહ ડી. વાઘેલા  
દરબાર ગટ થરા



કાંઈ લાભ થતો નથી. ઊલટું તેના પુણ્યનો ફાયદો થાય છે. વલ્લભાચાર્યજીએ આ વિશે કહ્યું છે કે, કામ કર્મનો નાશ કરે છે. તેથી કામ, કોષ, લોભને ગીતાજીમાં નરક નાં દ્વારો કહ્યાં છે અને એ ત્રણ ત્યજવાનું કહ્યું છે.

ભક્તિમાર્ગમાં લોભ કેવી રીતે વિદ્યન કરે છે? માણસ ભગવાનને માટે અગર દાન માટે હલકામાં હલકી યીજવસ્તુઓનો ઉપયોગ કરે છે. બાબાનો શુટ બનાવવો હોય તો સાત રૂપિયે વારનું કાપડ અને ઠાકોરજીના વાધા સિવાવવા હોય તો ચાર આને ગજનું કાપડ! ઠાકોરજીના માટે ફૂલ લેવા ગયા અને ગુલાબના ફૂલના ચાર આના પડે, તો કહેશે કે કુણ્યનો ફૂલ આપ. મારા ઠાકોરજી તો ભાવના ભૂખ્યા છે પણ ધરવાળી માટે ગમે તેટલા રૂપિયા ખર્ચીને સારી વેણી લઈ આવે સત્ય નારાયણની કથામાં બેસવાનું હોય, તો ભાઈ રૂપિયા બસોનું પીતાંબર પહેરીને બેસે અને

જ્યારે ઠાકોરજી વસ્ત્રપરિધાન કરાવવાનો પ્રસંગ આવે ત્યારે કહેશે, પેલું નાડું લાવેલ તે કયાં ગયું! ભગવાન કહે છે, હમ સખ સમજતે હે. મેં પણ તારા માટે લંગોટી પહેરવાના કંદોરાનું નાડું તૈયાર રાખ્યું છે. આવું નકરો. ભગવાનને સારામાં ફૂલના ચાર આપ કરો. 'બસોબાવન કરણનાં ફૂલ આપ. મારા ઠાકોરજી તો ભાવના ભૂખ્યા છે પણ ધરવાળી માટે ગમે તેટલા રૂપિયા ખર્ચીને સારી વેણી લઈ આવે સત્ય નારાયણની કથામાં બેસવાનું હોય, તો ભાઈ રૂપિયા બસોનું પીતાંબર પહેરીને બેસે અને

કે, આજ તો મારા ઠાકોરજીને માટે હું આ સુંદર કમળ લઈ જઈશ. તે જ વખતે તે દુકાને એક યવન રાજા ફૂલ લેવા આવી પહોંચે છે. યવનરાજાને સમજતે હે. મેં પણ તારા માટે લંગોટી પહેરવાના કંદોરાનું નાડું તૈયાર રાખ્યું છે. આવું નકરો. ભગવાનને સારામાં ફૂલના ચાર આપ કરો. 'બસોબાવન કરણનાં ફૂલ આપ. મારા ઠાકોરજી તો ભાવના ભૂખ્યા છે પણ ધરવાળી માટે ગમે તેટલા રૂપિયા ખર્ચીને સારી વેણી લઈ આવે સત્ય નારાયણની કથામાં બેસવાનું હોય, તો ભાઈ રૂપિયા બસોનું પીતાંબર પહેરીને બેસે અને

લાખા યવનરાજાને વેશ્યા તરફ સાચો પ્રેમ ન હતો, મોહ હતો. તે વિચારે છે કે, એક લાખ હશે તો બીજી સ્ત્રી મળશે ત્યારે જમના દાસજી ભક્તને મન તેના ઠાકોરજી સર્વસ્વ હતા. તેનો સાચો શુદ્ધ પ્રેમ હતો. જમનાદાસ પોતાની સર્વ મિલકત વેચીને એક લાખ રૂપિયા કિંમત આપી ફૂલ ખરીદી લાવે છે અને શ્રીનાથજીની સેવામાં અર્પણ કરે છે. શ્રીનાથજીના માથા ઉપરથી મુગટ આજે નીચે પડી જાય છે. ભગવાન તે દ્વારા બતાવે છે, જમનાદાસ ભક્તના કમળનું વજન મારાથી સહન થતું નથી.

સનતકુમારોને કોષ આવ્યો એટલે પતન થયું. પ્રભુના દ્વારે ગયેલા પાછા આવ્યા. કામ, કોષ અંદરના વિકાર છે. તક મળતાં એ બહાર આવે છે. તેથી મન ઉપર સત્સંગનો ભક્તિનો અંકુશ રાખો. ઈશ્વરનું સતત ચિંતન કરે તેના અંદરના વિકારો શાંત થાય છે. સનતકુમારોનો કોષ હજી શરૂ થયો નથી. તેમણે કોષમાં જય-વિજયને શ્રાપ આપ્યો કે, રાક્ષસોમાં વિષમ તા હોય છે. તમે એવી વિષમતા દેખાડી, માટે તમે રાક્ષસો થાઓ! મંદિરમાં ચોડું પાપ કરે એ મહા પાપ છે. સનતકુમારોએ વેકુંડમાં કોષ કર્યો. તેથી ભગવાને

વિચાર્યું કે, મારા દ્વારે પાપ કર્યું એટલે મારા ઘરમાં આવવા હવે એ લાયક નથી. આ લોકોએ કોષ ઉપર હજી વિજય મેળવ્યો નથી. સનકાદિકને અંદર પ્રવેશ મળ્યો નહીં. અંદર ગયા હોત પછી બહાર આવવા પશું ન હતું. કારણ ભગવાનનું પરમધામ તો એવું છે, જ્યાં ગયા પછી આવવાપણું હોતું નથી. એટલે નારાયણ લક્ષ્મીજી બહાર આવે છે. ઠાકોરજી સનતકુમારો ની સામે જોતા નથી. આજે નજર ધરતી ઉપર છે. જીવને કરેલાં પાપ માટે હૃદયથી પસ્તાવો ન થાય ત્યાંસુધી ઠાકોરજી દર્શન આપતાં નથી. સ્વદોષ દર્શન એ ઈશ્વર દર્શનનું ફળ છે. સનતકુમારો વંદન કરે છે. પણ ઠાકોરજી સામુ જોતા નથી. સનકાદિક ઋષિઓ ભગવાન પાસે ક્ષમા માગે છે. બ્રાહ્મણો ભગવાનને વડાલા છે. ભગવાન સનતકુમારોને કહે છે કે, તમે મારી ભક્તિ અને ભક્તિ ન હોય તો મને પાવાળો ચાર. કોમ ભક્તિ મને અતિશય પ્રિય છે. લક્ષ્મીજીમાં પણ નિષ્કામ ભક્તિ ન હોય તો લક્ષ્મીજી પણ પ્રિય લાગતી નથી. ચંચળ લક્ષ્મીજી ઠાકોરજીના ચરણમાં સ્થિર થાય છે. તલસીજી રાધાજીનું સ્વરૂપ છે. જીવાત્મા પરમાત્માનું લગ્ન એ તુલસીવિવાહ નું તાત્પર્ય છે. મસનકાદિક વિચારે છે કે, અમારાં વખાણ કરે છે, પણ ધામમાં તો બોલાવતા નથી કે લઈ જતા નથી માટે અમારે હજી તપશ્ચર્યા કરવાની જરૂર છે. હજી કોષ અમારામાંથી ગયો નથી, એટલે સનકાદિક બ્રહ્મલોકમાં પધારે

એ. પછી જય-વિજયને સાંત્વના આપી નારાયણ ભગવાને કહ્યું, તમારા ત્રણ અવતારો થશે પણ તમારો ઉદ્ધાર કરવા હું ચાર અવતારો ધારણ કરીશ! સનકાદિકના શાપથી જય અને વિજય અનુક્રમે હિરણ્યાક્ષ અને હિરણ્યકશિપુ તરીકે અવતર્યા છે. એજ દિલ્હિના બે પુત્રો. મહાપ્રભુજી એ આ ચરિત્રની સમાપ્તિ કરતાં કશ્યપ ઉપર ત્રણ દોષો નાખેલા છે કર્મત્યાગ, મૌનત્યાગ અને સ્થાન ત્યાગ. હિરણ્યાક્ષ અને હિરણ્યકશિપુના રોજ ચાર-ચાર હાથ વધતા. જો આમ ખરેખર બને તો માતાપિતાની શું સ્થિતિ થાય તે કલ્પી શકો છો! બીજી મુશ્કેલી એક બાજુ મૂકીએ, તો પણ એક દિવસનાં કપડાં બીજે દિવસે ટૂંકા પડે. પણ ભાગવતની આ સમાધિ ભાષા છે. ભાગવતમાં સમાધિ ભાષા મુખ્ય છે. લોકિક ભાષા ગોણ છે. આમ કહીને લોભ નું સ્વરૂપ બતાવ્યું છે. ચાર-ચાર હાથ રોજ વધતા એટલે કે લોભ રોજને રોજ વધતો જાય છે. લાભથી લોભ વધે છે. લોભનો અંત પ્રભુ કૃપા વગર થતો જ નથી. શરીર જીર્ણ થવાથી કામ મરે છે, પણ લોભનો નાશ થતો નથી. લાભથી લોભ વધે એટલે પાપ વધે. પાપ વધે એટલે ધરતી રસા તળમાં જાય છે. ધરતી એટલે માનવ સમાજ દુઃખરૂપી રસાતળ માં ડૂબે છે. વાયક ચાલક મિત્રો સૌને શિયાળાની કડકડતી ઠંડીમાં શરીરની તાસીર મુજબ હરફર કરવાની સલાહ. માવહું આગામી બે ત્રણ દિવસમાં થવાનું છે તેવી આગાહીમાં અબોલજીવોનો ઘાસ ચારો સલામત સ્થળે રાખવો. સિઝન પ્રમાણે સૌ સારા વાના થશે તેવી શુભેચ્છા સહ અસ્તુ.

# જિલ્લામાં કમોસમી વરસાદને પગલે ખેડૂતોની ચિંતામાં સતત વધારો સાબરકાંઠામાં કમોસમી વરસાદને પગલે શિયાળુ પાકને નુકસાન થવાની ભીતીઓ સેવાઈ રહી છે : ‘ખેડૂતો જાયે તો જાયે ક્યાં’



(તસ્વીર-અહેવાલ : ચિરાગ મેઘા સાબરકાંઠા)

(ગરવી તાકાત) સાબરકાંઠા તા.૨૭ હવામાન વિભાગની આગાહી અનુસાર સાબરકાંઠા જિલ્લામાં ભર શિયાળે ચોમાસા જેવો માહોલ જામ્યો છે. સાબરકાંઠા જિલ્લામાં મોડી રાત્રે થી કમોસમી વરસાદ સહિત ભારે પવન અને વીજળીના કડાકા સાથે વાતાવરણમાં પલ્ટો નોંધાયો છે ત્યારે શિયાળાની ઋતુમાં ચોમાસા જેવો માહોલ સર્જતા ગ્રામ્ય વિસ્તાર

સહિત શહેરોના રોડ પર વરસાદી પાણી ફરી વળ્યાં નદીઓ વહેતી થઈ છે જોકે એક તરફ આગાહી અનુસાર સમગ્ર જિલ્લા સહિત ગ્રામ્ય પંથકોમાં ભર શિયાળે ચોમાસા જેવો માહોલ સર્જતા ખેડૂતો પણ ચિંતિત બન્યા છે તેમજ કમોસમી વરસાદને પગલે શિયાળુ પાકની મોટાભાગની ખેતીમાં નુકસાન થવાની ભીતી સિવાય રહી છે. સાબરકાંઠા જિલ્લામાં ગત

રાત્રીએ કળા સાથે ભારે વરસાદ નોંધાયો છે તેમજ વહેલી સવારે સાબરકાંઠા જિલ્લાના તમામ તાલુકામાં ભારે વરસાદને પગલે રોડ પર પાણી ફરી વળ્યા હતા સાબરકાંઠા જિલ્લામાં સૌથી વધુ બટાકાનું વાવેતર કરવામાં આવ્યું છે ૩૮ હજાર હેક્ટરમાં બટાકાનું વાવેતરને પગલે ખેડૂતોના જીવ તાળવે ચોટ્યા છે તો બીજી તરફ વળીયારી ચણા સહિતના

પાકોને નુકસાન થવાની ખેડૂત જગતમાં ચિંતા વધી છે તેમજ મોઘા ભાવના બિયારણ લાવી અને પાકની વાવણી કરી હતી અને કમોસમી વરસાદ ને પગલે જો વધુ વરસાદ થાય તો ખેડૂત ના પાકને નુકસાન થાય તો નવાઈ નહીં. સાબરકાંઠા ના જિલ્લામાં ઈડર વડાલી ખેડબ્રહ્મા વિજયનગર સહિત હિંમતનગરમાં કમોસમી વરસાદ થતાં રવિ સિંહન

ના પાકોને નુકસાન થવાની ભીતી ધરતી પુત્રોમાં સેવાઈ રહી છે તેમજ કમોસમી વરસાદ સાથે બરફના કળા પડતા ખેડૂતના જીવ તાળવે ચોટ્યા છે ત્યારે આગામી સમયમાં હવામાન વિભાગ દ્વારા આપવામાં આવેલી માવઠાની આગાહી અનુસાર કમોસમી વરસાદ યથાવત રહે તો સાબરકાંઠા જિલ્લામાં ખેતી સાથે જોડાયેલા ખેડૂતો માટે મુશ્કેલી

માં વધારો થાય તો નવાઈ નહીં જોકે ભર શિયાળાની ઋતુમાં ચોમાસા જેવો માહોલ સર્જતા ઊભા પાક સહિત વાવણી કરેલા પાકને પણ નુકસાન થવાની ભીતી સેવાય રહી છે. ત્યારે આગામી સમયમાં કમોસમી વરસાદ ને પગલે નુકસાન નોંધાઈ તો તેનું સર્વે કરી વળતર યુક્તવામાં આવે તે માંગ કરવામાં આવી રહી છે....

## ૩૧ ડિસેમ્બરના ગણતરીના દિવસો બાકી છે ત્યારે ૩૧ ડિસેમ્બર પહેલા સાબરકાંઠા રાજસ્થાનને જોડતી સરહદો પર સઘન ચેકીંગ હાથ ધરાયું

(ગરવી તાકાત) સાબરકાંઠા તા.૨૭ ૩૧ ડિસેમ્બરના ગણતરીના દિવસો બાકી છે ત્યારે રાજસ્થાન ગુજરાતને જોડતી સાબરકાંઠા જિલ્લાની સરહદો પર સાબરકાંઠા પોલીસ વિભાગ દ્વારા સઘન ચેકીંગ હાથ ધરવામાં આવ્યું છે જિલ્લાની ગુજરાત રાજસ્થાનને જોડતી સરહદો જેમાં રાણી બોર્ડર, મામેર બોર્ડર, ખેડવા બોર્ડર, તેમજ કોટડા બોર્ડરો પર પોલીસ દ્વારા ચેકીંગ હાથ ધરવામાં આવ્યું છે.



(તસ્વીર-અહેવાલ : ચિરાગ મેઘા સાબરકાંઠા)

માંથી નશીલો પ્રદાથ ગાંજો ઝડપાયો હતો. જ્યારે જિલ્લાની મોટાભાગની સરહદો રાજસ્થાનને જોડતી સરહદો ૩૧ ડિસેમ્બરને પગલે ચેકીંગ હાથ ધરવામાં આવી રહ્યું છે તેમજ બોર્ડર પારથી ગુજરાત તરફ આવતા વાહનોની ચેકીંગ કામગીરી સહિત વાહન ચાલકોને મશીન દ્વારા નશીલા

પદાર્થોનું સેવન કરનાર વાહન ચાલકનું ચેકીંગ કામગીરી હાથ ધરવામાં આવી છે. સાબરકાંઠા જિલ્લા પોલીસ વિભાગ દ્વારા ગુજરાત રાજસ્થાનને જોડતી સાબરકાંઠા જિલ્લાની સરહદો પર ચાપતો પોલીસ બંદોબસ્ત બંધ કરી દેવાતા નશો કરીને આવતા લોકોમાં ફફડાટ વ્યાપી જવા પામ્યો છે...

## ૨૫ વર્ષીય યુવકનું બોહલરમાં ગેસ ગળતર થતાં ગૂંગળામણથી કડણ મોત સાબરકાંઠામાં ખાનગી એજન્સીના કોન્ટ્રાક્ટરની બેદરકારીને પગલે ઘટના બની હોવાની રાવ

(ગરવી તાકાત) સાબરકાંઠા તા.૨૭ સાબરકાંઠા તેમજ અરવલ્લી જિલ્લાની જીવાદોરી ગણાતી સાબરકાંઠામાં આજે બપોર બાદ અચાનક બોહલરમાં ગેસ ગળતર થતાં એક કામદારનું મોત થયું છે. જ્યારે અન્ય ત્રણ લોકો ઘાયલ થતાં તમામને સારવાર અર્થે હોસ્પિટલ ખસેડાયા છે. જોકે અચાનક ટીકરાનું મોત થતાં પરિવારજનો સાબરકાંઠા સ્ટાફ સહિત મોટી સંખ્યામાં સ્થાનિકો હોસ્પિટલ પહોંચ્યા હતા તેમજ હોસ્પિટલ પરિસરમાં શોક મગ્ન વાતાવરણ સર્જાયું હતું. સાબરકાંઠાના હિંમતનગરમાં આવેલી સાબરકાંઠામાં બપોર બાદ અચાનક બોહલરમાં ગયાસ ગળતર થતા કિપાલસિંહ મકવાણા નામના ૨૫ વર્ષીય યુવકનું મોત થયું હતું તેમજ અન્ય ત્રણ વ્યક્તિઓને અસર તથા તેમને પણ સારવાર અર્થે ખાનગી હોસ્પિટલ ખસેડાયા હતા. જોકે ટેનિક કામગીરી દરમિયાન સાબરકાંઠામાં ઉતરેલા યુવકને ગૂંગળામણ સર્જાઈ હતી જેના પગલે તેનું મોત થયું હતું તેમજ અન્ય ત્રણ વ્યક્તિઓને પણ વ્યાપક અસર સર્જતા તેમને પણ સારવાર અર્થે હોસ્પિટલ ખાતે ખસેડવામાં આવ્યા હતા. જેના પગલે સાબરકાંઠાના અધિકારીઓ સહિત ગ્યાસ ઘટનાના પગલે ભોગ બનેલા તમામ લોકોના પરિવારજનો પણ મોટી સંખ્યામાં



હોસ્પિટલ પરિસરમાં દોડી આવ્યા હતા. સાબરકાંઠા ખાતે અચાનક ગેસ ગળતર મામલે સ્થાનિક કક્ષાએ પણ તપાસની શરૂઆત થઈ છે જોકે હાલમાં ગાયલોની સ્થિતિ સ્થિર બતાવવામાં આવી રહી છે ત્યારે પરિવારજનોમાં ભારે રોષ ફેલાયો છે એક તરફ નોકરી કરનારા અન્ય કર્મચારીઓ સહિત પરિવારજનો એ કોઈપણ પ્રકારની સેફ્ટી વિના કામકાજ કરાવતા હોવાની રજૂઆત કરી છે તો બીજી તરફ સાબરકાંઠા દ્વારા યોગ્ય ન્યાય ન મળે તો મૃતદેહ ઉઠાવવાનો ઇનકાર કરી રહ્યા છે.

જોકે એક તરફ સાબરકાંઠામાં બોહલર ની સફાઈ માટે ઉતરેલા કામદારનું ગ્યાસ ગળતરના પગલે મોત થયું છે તો બીજી તરફ પરિવારજનો દ્વારા ન્યાયની માગણીના પગલે મુતદેહ સ્વીકારવાનો ઇનકાર કરાયો છે ત્યારે જોવું એ રહે છે કે આ મામલે મુતકના પરિવારજનો સહીત સાબરકાંઠાના ખાનગી કોન્ટ્રાક્ટર દ્વારા કેવો અને કેટલો સહયોગ કરાય છે.

## સંસદમાં ગૃહમંત્રી અમિત શાહે ડી.બાબા સાહેબ આંબેડકર વિશે કરેલ ટીપ્પણીને લઈને ડીસા બાર એસોસિયેશનના એડવોકેટોએ રાષ્ટ્રપતિને સંબોધીને નાયબ કલેક્ટરને આવેદનપત્ર પાઠવ્યું

(ગરવી તાકાત) ડીસા તા.૨૭

ભારત દેશની સર્વોચ્ચ સદન સંસદ ભવનમાં દેશની તરફી અને વિકાસ માટે નીતિઓ તૈયાર કરવા માટે સંસદનું શીતકાલીન સત્ર ચાલી રહ્યું છે. જેમાં સત્ર અને વિપક્ષના તમામ સાંસદોની ચર્ચા સત્ર ચાલી રહ્યું છે, જેમાં ગત તારીખ : ૧૭/૧૨/૨૦૨૪ ના રોજ દેશના ગૃહ મંત્રી શ્રી અમિત શાહજીએ ભારત દેશના બંધારણના ઘડવૈયા ભારત રત્ન પરમ પૂજ્ય ડૉ. બાબા સાહેબ આંબેડકર નું નામ લઈ વિવાદિત ટિપ્પણી કરી કહ્યું છે કે, આજકાલ આંબેડકર આંબેડકર કા નામ લેના ફેશન હો ગયા છે ઈતના નામ કિસી ભગવાન કા લેતે તો સાત જન્મ સ્વર્ગ મેં સ્થાન મિલતા આવા દ્રેષ ભાવ રાખી તુચ્છ ભાષામાં ઉચ્ચારણ કરી ભારત દેશના બંધારણના ઘડવૈયા ડૉ. બાબા સાહેબ આંબેડકરનું અપમાન કર્યું છે જે ખૂબ જ ગંભીર બાબત છે. ડૉ.બાબા સાહેબ આજના આધુનિક ભારતનું નિર્માણ થાય તે માટે ખૂબ જ કાર્યો કરેલ છે. બાબા સાહેબે સંવિધાન ઘડી સંવિધાન આપી દેશના તમામ જાતિ ધર્મ અને ગરીબ તવંગરને એક તાંતણે બાંધીને સમાનતા, ન્યાય, અને બંધુતા આપી



(તસ્વીર-અહેવાલ : પારસ વ્યાસ, ડીસા)

ભગવાનથી વિશેષ કામ કર્યું છે, જે સાત જન્મો નહિ પણ યુગો યુગોનું સ્વર્ગ આપેલ છે જેથી બાબા સાહેબ આંબેડકર સૌના પરમ પૂજ્ય છે. આ દેશમાં તેમને માનનારો સર્વસમાજ પણ આ દેશમાં રહે છે. માનનીય ગૃહમંત્રીએ જે વિવાદિત ટિપ્પણી કરી છે તેનાથી સમગ્ર દેશમાં સર્વ સમાજમાં પણ રોષ જોવા મળી રહ્યો છે જે ખૂબ જ નીંદનીય અને ગંભીર બાબત છે.

સંબોધીને નાયબ કલેક્ટરને આવેદનપત્ર પાઠવ્યું હતું અને માંગ કરવામાં આવી હતી કે ગૃહમંત્રીશ્રી અમિત શાહ દેશની જનતાની જાહેર માફી માંગે અને જનતા આગળ ખાત્રી આપે હવે પછી આવી ભૂલ ન કરે. સાથે ભારત દેશના બંધારણના ઘડવૈયા ડૉ. બાબા સાહેબનું અપમાન એટલે ભારતના તમામ નાગરિકોનું અપમાન છે તે માટે શ્રી અમિત શાહ ઉપર રાષ્ટ્રદ્રોહની કલમો લગાવી જે તે કાર્યવાહી કરવામાં આવે તેવી માંગ કરવામાં આવી હતી. આજે આવેદનપત્ર પાઠવ્યું હતું જેમાં મોટી સંખ્યામાં ડીસા બાર એસોસિયેશનના એડવોકેટો ઉપસ્થિત રહ્યા હતા.

## અમદાવાદ પાર્સિંગની કારમાં એક વ્યક્તિ ભડયું પાલનપુર-અંબાજી હાઈવે ઉપર વહેલી સવારનો બનાવ, ઘનપુરા પાટિયા પાસે કાર બળીને ખાખ

(ગરવી તાકાત) પાલનપુર તા.૨૭

બનાસકાંઠા જિલ્લાના પાલનપુર અંબાજી રોડ પર અમદાવાદ પાર્સિંગની GJ01 HJ 9718 નંબરની કારમાં આગ લાગતા સંપૂર્ણ ગાડી બળીને ખાખ થઈ ગયેલી જોવા મળી રહી છે, જેમાં વહેલી સવારે ત્યાંથી પસાર થતાં લોકોને નજરે પડતાં લોકો પણ ચોંકી ઉઠ્યા હતા અને પોલીસને જાણ કરી હતી. પરંતુ આ બનાવ બન્યાની શક્યતા છે. સવારે જ્યારે



ત્યાંથી સ્થાનિકો નીકળ્યા હતા, ત્યારે કાર સંપૂર્ણપણે બળીને ખાખ થઈ ગયેલી હાલતમાં જોઈ હતી. વડગામ પોલીસ તત્કાલિક ઘટના સ્થળ પર દોડી પહોંચી હતી. જોકે, વીડિયોમાં જોતા સંપૂર્ણ બળેલી કાર રોડ પર પડી છે અને તેમાં એક ડ્રાઈવર સીડ પર ભડયું થયેલી હાલતમાં લાશ પણ જોવા મળી રહી છે. કારમાં સવારે ડ્રાઈવરનું મોત પ્રાથમિક અનુમાન માનવામાં આવી

રહ્યું છે. જોકે બળેલી ગાડી જોઈ વહેલી સવારે લોકોના ટોળેટોળા એકઠા થયા હતા ઘટનાને લઈ પોલીસે તપાસ હાથ ધરી છે. જોકે, આ અંગે વડગામ પીએસઓ એ જણાવ્યું હતું કે, ઘનપુરા સળગેલી કાર મળી છે. પોલીસ સ્ટાફ ત્યાં પહોંચેલો છે, તેમાંથી એક વ્યક્તિ પણ બળેલી હાલતમાં જોવા મળ્યો છે, પરંતુ વ્યક્તિની હજી સુધી ઓળખ થઈ નથી પોલીસ તે દિશામાં તપાસ હાથ ધરી રહી છે.

## સંક્ષિપ્ત સમાચાર

### વિજાપુર તાલુકાના મોરવાડ ખાતે પ્રાકૃતિક ક્લસ્ટર બેઝ તાલીમ યોજાઈ



(ગરવી તાકાત) મહેસાણા તા.૨૭ ગુજરાત પ્રાકૃતિક કૃષિ વિકાસ બોર્ડ દ્વારા વિજાપુર તાલુકાના મોરવાડ ગામે પ્રાકૃતિક ક્લસ્ટર બેઝ તાલીમ યોજાઈ હતી. મોરવાડ ગામે યોજાયેલ પ્રાકૃતિક કૃષિ તાલીમમાં ટેકનિકલ માસ્ટર ટ્રેનર અને બિલિયાના ગ્રામ સેવક હર્ષભાઈ પટેલે પ્રાકૃતિક ખેતી ના ફાયદા તેમજ મહત્વ વિશે ઉપસ્થિતોને સમજાવ્યું હતું. રાસાયણિક ખાતરના ગેરફાયદા અને આંતરપાક પદ્ધતિ વિશે તેમજ દેશી ગાય આધારિત પ્રાકૃતિક ખેતી વિશે વિશેષ માહિતી મેળવી હતી તેમજ પ્રાકૃતિક ખેતી થી થતા ફાયદા અંગે પણ પ્રશ્નોત્તરી કરી હતી.

### પીકઅપ ડાલામાં ઘોડીની આડમાં થતી દારૂની હેરાફેરીનો પર્દાફાશ, બનાસકાંઠા LCBએ એક શપ્સને ઝડપી પાડ્યો



(ગરવી તાકાત) પાલનપુર તા.૨૭ બનાસકાંઠા નામ પોલીસ દારૂની હેરાફેરી કરતા ઈસમ ને ઝડપી પાડ્યો છે જેમાં રાજસ્થાન તરફથી એક ઈસમ ડાલામાં ગોડી પશુ ભરી તેની નીચે ચોર ખાનુ બનાવી દારૂ સંતાડી રાજસ્થાન થી ગુજરાત ધુસાવા નો પ્રયાસ કરતો હતો જે ને ફાઈલ પોલીસ ચેક પોસ્ટ પરથી ઝડપી પાડ્યો છે કુલ મુદામાલ કબ્જે કરી પોલીસે આગળ ની તપાસ હાથ ધરી છે.

બનાસકાંઠા જિલ્લા પોલીસ અધિક્ષ અક્ષયરાજ મકવાણા એ ૩૧ જાન્યુઆરીને પ્રોહી, જુગાર લગત પેટ્રોલીંગ તેમજ જિલ્લામાં દારૂ જુગારની પ્રવૃત્તિ નેરત નાબૂદ થાય તે અંગે કડક અમલવારી કરવા સૂચના કરતા જેને લઈ એલ.સી.બી. પોલીસ સ્ટાફના અમીરગઢ પોલીસ સ્ટેશન વિસ્તારમાં પેટ્રોલીંગમાં હતા. તે દરમિયાન ખાતમી હકીકત મળેલ કે એક પીકઅપ ડાલુ ય્-૦૪-૯૭-૭૩૮૪ જેમા પાછળના ભાગે ગુપ્ત ખાનુ બનાવી તેની ઉપર ઘોડી ભરી ગુપ્ત ખાનાના ભારતીય બનાવટનો વિદેશી દારૂ ભરી રાજસ્થાનથી અમીરગઢથી પાલનપુર તરફ જનાર છે. જે હકીકત આધારે અમીરગઢ ચેક પોસ્ટ ખાતે નાકાબંધી કરી ખાતમી હકીકત વાળું પીકઅપ ડાલુ મા કેબીનમા નીચે ગુપ્ત ખાનુ બનાવી કેબીનમા ઘોડી પશુ ૦૧ ની ભરી અને વગર પાસ પરમીટનો વિદેશી બનાવટના દારૂની છુટ્ટી બોટલ મળી આવતા પોલીસ કુલ ૨૮૭ કબ્જે કરી કુલ ૯ લાખ ૮૯ હજાર ૨૭૯ હજાર મુદામાલ કબ્જે કરી ગાડી ચાલક કિશનલાલ મીણા રહે.સુમેરપુર સુમેરપુર રાજસ્થાન વાળાને ઝડપી પાડી અમીરગઢ પોલીસ મથકે ગુનો નોંધી આગળ ની તપાસ હાથ ધરી છે.

### શિહોરી પશુ સારવાર કેન્દ્ર પાસે લીમડાના ઝાડ ઉપરથી એક યુવાન નીચે પટકાતાં ગંભીર ઈજાગ્રસ્ત થયો



(ગરવી તાકાત) કાંકરેજ તા.૨૭ કાંકરેજ તાલુકાના મુખ્ય મથક શિહોરી ખાતે આવેલ પશુ સારવાર કેન્દ્ર પાસે લીમડાના ઝાડ ઉપરથી બકરા ચરાવવા માટે લીમડો કાપી રહ્યો હતો ત્યારે અચાનક ૩૫ વર્ષીય યુવક કેશરખાન દિલાવરખાન બલોચ નીચે પટકાતાં માથા અને શરીરના ભાગે ગંભીર ઈજાગ્રસ્ત થતાં તાત્કાલિક અસરથી ૧૦૮ ને શિહોરી ના પશુ ડોક્ટર બ્રહ્મભટ્ટ એ જાણ કરી હતી અને ૧૦૮ ની ટીમ ઈમરજન્સી ઘટના સ્થળે પહોંચી ને ઈજાગ્રસ્ત કેશરખાન ને શિહોરી ખાતે આવેલ સરકારી હોસ્પિટલમાં સારવાર અર્થે ખસેડવામાં આવ્યો હતો જેમાં ડોક્ટર પંકજ ગોહિલે સારવાર કરી ને વધુ સારવાર અર્થે પાટણ ધારપુર મેડિકલ કોલેજમાં ખસેડવામાં આવ્યો હતો ત્યારે ઈજાગ્રસ્ત યુવકના માતા પિતા પોતે બકરા ચરાવતા ઘટના બની હોવાનું જાણવા મળ્યું હતું જેમાં સૌથી અગત્યની બાબત વિશે વાત કરીએ તો વીસ ફૂટ ઊંચા લીમડાના ઝાડ ઉપર નીચે પડી જતાં ગંભીર રીતે ઈજાગ્રસ્ત થયો હતો અને દવાખાનામાં લોકોના ટોળા ઉમટી પડ્યા હતા.